

Amirka Ta Kara Bayar Da Taimako Ga ‘Yan Gudun Hijirar (IDPs) Arewa Maso Gabas



Daga dama, Gwamnatin Jihar Yobe ne, Alhaji Ibrahim Geidam, sai Gwamnan Jihar Borno, Kashim Shettima, sai Gwamnan Jihar Adamawa, Senator Mohammed Umaru Jibrilla, da kuma Ambassador James F. Entwistle. Sani Mohammed ne ya dauko hoton.



Babban Darekstan Hukumar USAID ne, Michael T. Harvey da Babbar Jami’ar Hukumar UNFPA, Ratidzai Ndhlovu, suke sanya hannu kan yarjejeniyar bayar da taimakon, a gabon Ambassador James F. Entwistle. Sani Mohammed ne ya dauko hoton.

Hukumar Bunkasa Ci Gaban Kasashen Duniya ta Amirka, (USAID), ta bayar da taimakon agajin dolar Amirka miliyan 10, da dubu 500, ga ‘yan gudun hijirar (IDPs) arewa maso gabashin Nijeriya. Tallafin zai taimaka wa Asusun Kula Da Kididdiga na Majalisar Dinkin Duniya, (UNFPA), da hukumar ta UNICEF, da kuma Kungiyar Lafiya ta Duniya, (WHO), domin inganta wadata harkokin kiwon lafiyar daukacin jama’ar jihohin Borno, da Adamawa, da kuma Yobe.

Da yake jawabi a wajen sanya hannu, kan yarjejeniyar, Jakadan Kasar Amirka, Ambassador James Entwistle, ya ce, “Tallafin da ake bayarwa, a yau, zai wadata duk wani abincin dake gina jiki, ga kananan yaran dake fara da ciwon tamowa, da

harkokin kiwon lafiya ga wadanda ke zaune a sansanonin ‘yan gudun hijirar ko al’ummar dake wurin, da ruwan sha mai tsabta da kuma harkokin tsabtar, da ma kula da tsabtar jiki, kazalika da tanadin dukan dawainiyar da ake yi wa jama’ar.”

Ya bayyana cewa, wannan sabon taimakon kusaden, da kuma dsaukacin tallafin agajin da Kasar Amirka ke bayarwa, tun lokacin da aka fara wannan rikicin, ya tasam ma dolar Amirka miliyan 44, ya kara da cewa, “Bisa ga irin fatar da muke yi, ta samun nasarar Nijeriya, Kasar Amirka, har yanzu, tana kan bakanta, na fadada zumuncin dake tsakani, na yi wa jama’ar Nijeriya jagorancin hanzarta ci gaban tattalin arzikan kasar da wadata harkokin jin dadin rayuwa.”

Wakiliyar Asusun na UNFPA, Ratidzai Ndhlovu, ta yi jawabi ne, a madadin dukan sauran fungiyoyin na Majalisar Dinkin Duniya, uku, inda ta ce, wannan tallafin zai taimaka wa hukumomin na Majalisar Dinkin Duniya, wajen dsaukakawa da kuma tallafa wa ayyukan da aka fara, a jihohin uku, na Borno, da Yobe da kuma Adamawa. Ta ce, “Hukumomin na Majalisar ta Dinkin Duniya, za su yi aiki da jun, wajen karfafa himmar da suke da ita, a fannin wadata kananan harkokin kiwon lafiya, ya zuwa ga karin wadsansu ayyukan, ga wadsanda aka tilasta wa kaurace muhallinsu, ciki har da na sansanonin ‘yan gudun hijirar da al’ummar dake wurin, inda za a yi rigakafin wahalolin haihuwa, da na kananan yara da mace-mace wajen haihuwa, da kuma rasa rayuka, a yankunan da wannan tashe-tashen hankulan ke suka shafa, na jihohin Arewa Maso Gabas.”

Gwamnan Jihar Borno, Kashim Shettima, ya bayyana cewa, makasudin wannan boren, bai wuce talauci ba, amma, ya bayyana cewa, jiharsa, ta dage kan shawo kan duk wata kalubale, ba tare da wata wahala ba. “Ku yi amannar cewa, ba za mu kasa ba. Ba wai fitinar ba ce, sai dai tsawon lokacin da za a magance ta. Mun kafa harsashin inganta rayuwar jama’armu, da kuma gyaran harkokin bayar da ilmi, da samar da ayyukan yi,” in ji Gwamna Shettima.

Darektan hukumar ta USAID, Michael T. Harvey ne ya sanya hannu, a madadin sauran hukumomin na Majalisar Dinkin Duniya, uku, a gaban Ambassador Entwistle da gwamnonin na jihohin Adamawa, da Borno, da kuma Yobe.